

ರಾಕಣ್ ಭದ್ವ್ಯಚಿ ಫಿರ್ಗಜ್, ಆಂಜೆಲೊರ್

ಜನೆರ್ 6, ಸೊಮ್ಯಾಚ್ಯಾ ಆಪ್ ಪರ್ಗಟ್ಣೆಚೆಂ ಫೆಸ್ತ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 20,768.00

2. ನವ್ಯಾ ವರ್ಸಾ ದಿಸಾ ತುಮಿ ದಿಲ್ಲಿ ಕಾಣಿಕ್ ರುಪಯ್ 32,582.00

3. ಯೆತಾತ್ಯಾ ಆಯ್ತಾರಾ ಜೆಜುಚಾ ಪವಿತ್ರ್ ಸ್ನಾನಾಚಿ ಪರಬ್

4. ಆಜ್ ಎವ್ಕರಿಸ್ತಿಕ್ ಪುರ್ಶಾಂವ್. ಜೆಜುಕ್ ಪರ್ಗಟ್ ಮಾನ್ ಕರ್ಚೊ ಆವ್ಯಾಸ್. ಸಾಂಜೆರ್ 3.30 ವರಾರ್ ಮಿಲಾಗ್ರಿಸ್ ಇಗರ್ಜೆಂತ್ ಗೊವ್ಳಿ ಬಾಪಾಚೆಂ ಮೀಸ್. ತಾಚಾ ಉಪ್ರಾಂತ್ ಪುರ್ಶಾಂವ್ ಮಿಲಾರ್ ಥಾವ್ನ್ ರುಜಾಯ್ ಪರ್ಯಾಂತ್. ಥಂಯ್ಸರ್ ಶೆಮಾಂವ್ ಆನಿ ಸಾಕ್ರಾಮೆಂತಾಚೆಂ ಬೆಸಾಂವ್. ತುಮಿ ವ್ಹಡಾ ಸಂಖ್ಯಾನ್ ಹ್ಯಾ ಭಕ್ತಿಕ್ ಕಾರ್ಯಾಂತ್ ವಾಂಟೊ ಘೆಂವ್ಕ್ ವಿನಂತಿ. ಹ್ಯಾ ಕಾರ್ಯಾಕ್ 30 ಜಣ್ ಸ್ವಯಂಸೆವಕಾಂಕ್ ವಿಚಾರ್ಲ್ಯಾತ್. ಫಿರ್ಗಜ್ ಉಪಾಧ್ಯಕ್ ಶ್ರೀ ರೋಶನ್ ಪತ್ರಾವೊ ಹಾಚಿ ಮಾಂಡಾವಳ್ ಕರ್ತಾಲೊ. ಸ್ವಯಂ ಸೆವಕಾಂಕ್ ರಾವೊಂಕ್ ಜಾಗೊ ಗಾಂಧಿ ಪಾರ್ಕ್ ಥಾವ್ನ್ ರೈಲ್ವೆ ಸ್ಟೇಶನ್ ಕ್ರಾಸ್ ರೋಡ್ ಪರ್ಯಾಂತ್. ಹ್ಯಾ ಜಾಗ್ಯಾರ್ ಸ್ವಯಂಸೆವಕಾನಿಂ 4 ವರಾರ್ ಮೆಳ್ಚೆಂ. ಡ್ರೆಸ್ ಕೋಡ್ ದಾದ್ಲ್ಯಾಂಕ್ ಕಾಳೆಂ ಪ್ಯಾಂಟ್ ಆನಿ ದವೆಂ ಶರ್ಟ್ ಆನಿ ಸ್ತ್ರೀಯಾಂಕ್ ದವೆಂ ವಾ ಸಾದ್ಯಾ ರಂಗಾಚೆಂ ಕಾಪಾಡ್ ವಾ ಚೂಡಿದಾರ್. ಸಾಂಗಾತಾಚ್ 2019ವೆಂ ವರಸ್ ಯವಜಣಾಂಚೆಂ ವರಸ್ ಮ್ಹಣ್ ಗೊವ್ಳಿಬಾಪ್ ಪರ್ಗಟ್ಲೊಂ. ಹ್ಯಾ ಭಾಗಿ ಸಂದರ್ಭಾರ್ ಆಮ್ಚ್ಯಾ ಫಿರ್ಗಜೆಚಾ ಸಕ್ಡ್ ಯವಜಣಾಂನಿಂ ವೈಸಿಯಸ್ ತಶೆಂಚ್ ಆಂಜೆಲೊರ್ ಯವಸಂಚಾಲನಾಚಾ ಸರ್ವ್ ಸಾಂದ್ಯಾನಿಂ ವಾಂಟೊ ಘೆಜೆ ಆನಿ ವ್ಹಡಿಲಾಂನಿ ಭುರ್ಗ್ಯಾಂಕ್ ಪ್ರೋತ್ಸಾಹ್ ದೀಜೆ ಮ್ಹಣ್ ವಿನಂತಿ ಕರ್ತಾಂ.

5. ಆಜ್ ದುಸ್ರ್ಯಾ ಮಿಸಾ ಉಪ್ರಾಂತ್ ಸರ್ವ್ ಗುರ್ಕಾರಾಂಚೆಂ, ಯುವ ಆನಿ ಸಾಂಸ್ಕೃತಿಕ ಸಮಿತಿ ಸಾಂದ್ಯಾಚೆಂ ಮಿಟಿಂಗ್ ಆಸಾ. ಗುರ್ಕಾರಾಕ್ ಯೆಂವ್ಕ್ ಜಾಯ್ನಾ ತರ್ ತಾಂಚ್ಯಾ ವಾಡ್ಯಾಚಾ ಏಕಾ ಪ್ರತಿನಿಧಿಕ್ ದಾಡ್ಚೆಂ. ದಯಾಕರ್ನ್ ಸಕ್ಡ್ ಸಾಂದ್ಯಾನಿ ಮಿಟಿಂಗಾಕ್ ಹಾಜರ್ ಜಾಂವ್ಚೆಂ.

6. ಹ್ಯಾ ಹಫ್ತ್ಯಾಂತ್ ಬುದ್ವಾರಾ 9 ತಾರಿಕೆರ್ ಸಾಂಜೆರ್ 5.30 ವರಾರ್ ಆಂಜ್ ಪತ್ರ್ ಸುದ್ರಾಪ್ ಕರ್ಚ್ಯಾ ವಿಷ್ಯಾಂತ್ ಮಿಟಿಂಗ್ ಆಸಾ. ಆಂಜ್ ಸಂಪಾದಕೀಯ್ ಮಂಡಳಿ ಆನಿ ಗೊವ್ಳಿಕ್ ಪರಿಷದೆ ಥಾವ್ನ್ ಹ್ಯಾ ವಾವ್ರಾಕ್ ವಿಂಚುನ್ ಕಾಡ್ಲ್ಲ್ಯಾ ಸಕ್ಡ್ ಸಾಂದ್ಯಾಂನಿ ಚುಕಾನಾಸ್ತಾನಾ ಹಾಜರ್ ಜಾಂವ್ಚೆಂ.

7. ಹ್ಯಾ ಹಫ್ತ್ಯಾಂತ್ ಸೊಮಾರಾ 7 ತಾರಿಕೆರ್ ಸಾಂಜೆರ್ 5.30 ವರಾರ್ ಕ್ರಿಸ್ತೀ ಶಿಕ್ಷಣ್ ಶಿಕಂವ್ಚ್ಯಾ ಸರ್ವ್ ಶಿಕ್ಷಕಾಂಚೆಂ ಮಿಟಿಂಗ್ ಆಸಾ. ಸರ್ವಾಂನಿ ಹಾಜರ್ ಜಾಂವ್ಚೆಂ.

8. ಮಿಸಾಲ್ ವಾಡೊ ಪಯ್ಲೊ ಆಲ್ವಿನ್ ಆನಿ ಆಶಾ ಡಿಸಿಲ್ವಾ ಹಾಂಚ್ಯಾ ಪುತಾನ್ ಆಶ್ವಿನ್ ಡಿಸಿಲ್ವಾನ್ ಇಂಡೊನೇಶಿಯಾಂತ್ ಚಲ್ಲ್ಲ್ಯಾ ಸ್ಕೇಟಿಂಗಾಂತ್ ಏಕ್ ಕಾಶ್ಯಾಚೆಂ ಪದಕ್ ಆನಿ ಧುವ್ ಆಶೆಲ್ ಡಿಸಿಲ್ವಾ ಹಾಣೆಂ 2 ಭಾಂಗ್ರಾಳಿಂ ಪದಕಾಂ ಅಪ್ಣಾಯ್ಲ್ಲ್ಯಾಂತ್. ಪರತ್ ಫೆಬ್ರವರಿ ಮಹಿನ್ಯಾಂತ್ ಜರ್ಮನಿ, ಇಟಲಿ, ಆನಿ ರಷ್ಯಾಂತ್ ತಾಂಕಾ ಸ್ಪರ್ಧೆ ಆಸ್ತೆಲೆ. ತಾಂಕಾ ಹಾಂವ್ ಅಮ್ಚ್ಯಾ ಫಿರ್ಗಜೆ ತರ್ಪೆನ್ ಉಲ್ಲಾಸ್ ಪಾಠಯ್ತಾಂ ಆನಿಂ ಬೊರೆಂ ಮಾಗ್ತಾಂ.

9. ಹ್ಯಾಚ್ ಜನವರಿ 14, 15 ತಾರಿಕೆರ್ ಬಿಕರ್ನಕಟ್ಟೆ ಬಾಳೊಕ್ ಜೆಜುಚ್ಯಾ ಪೂನ್ಶೆತಾಚೆಂ ಫೆಸ್ಟ್. ಹಾಚೆ ವಿಷ್ಯಾಂತ್ ಚಡ್ಡಿಕ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.

10. ಕ್ರಿಸ್ಮಸ್ ಆನಿ ನವ್ಯಾ ವರ್ಸಾಚೆಂ ಕಾರ್ಯೆಂ ಭೋವ್ ಅಪುರ್ಬಾಯೆನ್ ಜಾಲೆಂ ಮ್ಹಣ್ ಜಾಯಿತ್ಯಾಂನಿ ಹೊಗ್ಳಿಕ್ ಉಚಾರ್ಲ್ಯಾ. ಹ್ಯಾ ಸಂಭ್ರಮಾಂತ್ ಕುಮಕ್ ಕೆಲ್ಲ್ಯಾ ಸರ್ವಾಂಕ್ ತಶೆಂಚ್ ವ್ಹಡಾ ಸಂಖ್ಯಾನ್ ಹಾಜರ್ ಜಾಲ್ಲ್ಯಾ ತುಮ್ಕಾಂ ಫಿರ್ಗಜೆಗಾರಾಂಕ್ ದೇವ್ ಬರೆಂ ಕರುಂ. ಸಾಂಗಾತಾಚ್ ಕ್ರಿಸ್ಮಸ್ ಸಂದರ್ಭಾರ್ ಆಮ್ಕಾಂ ಕೇಕ್ ಆನಿ ಕುಸ್ವಾರ್ ದೀವ್ನ್ ಉಲ್ಲಾಸ್ ಪಾಠಯ್ಲ್ಲ್ಯಾ ಸಿಸ್ಟ್ರಾಂಕ್ ಆನಿ ತುಮ್ಕಾಂ ಕಾಳ್ಜಾ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ತುಮ್ಚೆರ್ ದೆವಾಚೆಂ ಆಶೀರ್ವಾದಾಂ ಮಾಗ್ತಾಂ.

11. ಆಂಜ್ ಪತ್ರ್ ಆಯ್ಲಾಂ. ಗುರ್ಕಾರಾನಿ ಯಾ ಪ್ರತಿನಿಧಿನಿ ವರುಂಕ್ ವಿನಂತಿ.

12. ಆಜ್ ಕಥೊಲಿಕ್ ಸಭೆಚೆಂ ಮೀಟಿಂಗ್ ಆಸ್ಚೆಂ ನಾ. ಯೆಂವ್ಚ್ಯಾ ಆಯ್ತಾರಾ ಸಾಕಾಳಿಂ ದುಸ್ರ್ಯಾ ಮಿಸಾ ಉಪ್ರಾಂತ್ ಆಸ್ತೆಲೆಂ.